

سلسلہ نمبر 9

# غریبن جو غمخوار

پروفیسر ڈاکٹر محمد مسعود احمد

ایم ای، پی ایچ ڈی

سنڈیکار

حافظ سخی محمد مہراڻ

## شرکت اسلامیہ

مسلم منزل، حمید پورہ کالونی نمبر 1، میرپورخاص (سنڈ)

اسلامی جمہوریہ پاکستان (1422ھ / 2001ع)

بِسْمِ اللّٰهِ الرَّحْمٰنِ الرَّحِیْمِ  
نَحْمَدُهُ وَنُصَلِّي وَنُؤَدِّعُ عَلٰی رَسُوْلِہِ الْکَرِیْمِ



تاجدار دو عالم صلي الله عليه وسلم جن کي غريبن سان ڪيڏو نه  
پيار هو!!! الله الله! — سڄي جهان جي غريبن کي سڀني سان لڳايائون.  
پاڻ غريبن جي زندگي اختيار فرمائون — هائي غريب کان غريب  
انسان به اهو نٿو چئي سگهي ته ”اوهان جي گهر ۾ سڀ ڪجهه آهي.  
منهنجي گهر ۾ ڪجهه ڪونهي“ — الله اڪبر! سڀني جا گهر ڀريل  
آهن، پاڻ سردارن جو گهر خالي آهي، سڀني جي گهرن ۾ دنيا جون نعمتون  
آهن، پر پاڻ سڳورا نعمتون ورهائي رهيا آهن — نعمتون لٽائي رهيا  
آهن — عام دعوت آهي — سڀئي ڏوڙندا اچي رهيا آهن —  
جهوليون پري پري ڪنيو پيا وڃن —

دنيا ۾ اميرن ۽ سرندي پڇندي وارن جي پڇا آهي — غريبن ۽  
مسڪينن کي پڇندو به نه آهي — مگر پاڻ سونهارن صلي الله عليه  
وسلم جن جي دربار ۾ غريبن جي پڇا آهي — مسڪينن جي رسائي  
آهي — جن کي سڄي دنيا ڏڪيو ۽ ڏڪاري رهي آهي، اهي هن دربار  
۾ نظر ايندا — الله اڪبر! وسائل وسائل مهاندا نظر اچي رهيا آهن ۽  
چمڪندا بهڪندا وڃي رهيا آهن — ها! هن دربار ۾ غريبن جي وڏي  
پهچ آهي — اهي غريب:

— جن جي وسيلي سان اميرن کي نعمتون ملن ٿيون.

جن جون آهون عرش معليٰ تائين وڃي پهچنديون آهن.

جن جا لڙڪ لارون ڪري وهڻ لڳندا آهن.

ها اهي غريب تمام عظيم آهن هائو اهي غريب تمام بلند

آهن. ٿورڙو احسان ڪريو. جان ڏيڻ جي لاءِ تيار ٿي ويندا آهن. بلڪه جان

ڏيئي ڇڏيندا آهن فقير جي زندگي ۾ ڪجهه اهڙا واقعا گذري چڪا

آهن اوهان به ٻڌو ۽ غريبن جي ڪردار جون بلنديون ڏسو

ڪوئٽا (بلوچستان) ۾ رهائش جي دوران (1966-70ع) نمونيا جو ماربل

هڪ مسڪين بلوچ ڪرندو ڦٽڪندو روڊ تان وڃي رهيو هو. ترس آيم.

نمونيا جي اسپتال ۾ داخل ڪرايم. خدمت چاڪري ڪندو رهيس. اسپتال

۾ هڪڙي ڏينهن روئيندي چيو هئائين:

”صاحب آپ جهان جائي گا. هر آپ کي ساتھ جائي گا.“

اڃا اهو اسپتال ۾ هو. فقير جي سنڌ ڏانهن بدلي ٿي وئي. جڏهن

اهو چڱو پلو ٿي اسپتال کان واپس آيو. فقير جي باري ۾ پڇا ڪيائين ۽

جڏهن اها خبر پيس ته فقير بلوچستان کان سنڌ هليو ويو. تڏهن هن جي دل

تي هڪڙي چوٽ لڳي. سٺي نه سگهيو. ٿورن ڏينهن ۾ هن فاني جهان

مان لاڏاڻو ڪري ويو. اِنَاللهِ وَاِنَا اِلَيْهِ رَاٰجِعُونَ ۽ جڏهن سنڌ ۾ انڊيا

جي بارڊر جي ويجهو ضلعي ٿرپارڪر جي شهر مٺي ۾ بدلي ٿي. تڏهن

اتي هڪڙي سنڌي بوري جي کي ايتري محبت ٿي ويئي جو ٽن سالن کان پوءِ

(1977-80ع) جڏهن اتان کان بدلي ٿي. هن خبر ٻڌي ٿوري دير

بخار اچي ويس چئن پنجن ڏينهن جي اندر اندر مرض ايترو وڌي ويو

جو لاچار ٿي ويو ۽ ڏسندي ئي ڏسندي اهو الله کي پيارو ٿي ويو. اِنَاللهِ

وَاِنَا اِلَيْهِ رَاٰجِعُونَ. فقير ان جي جنازي نماز پڙهائي آيو ۽ هن

مرحوم جو نالو محمد کمال هو ۽ هن مرحوم جو نالو محمد شفيع ———  
 الله اکبر! انهن مسکينن جون دليون محبت سان معمور آهن، ڪو محبت  
 ڪري ته ڏسي ——— محبت جي قربان گاهه ۾ اهي جان ڏيڻ کان به  
 ڪيپائيندا ڪو نه آهن، هزار هزار رحمتون هجن ۽ انهن جان ڏيڻ وارن تي  
 جيڪي محبت ۽ الفت جا چراغ روشن ڪري ويا ۽ پنهنجي جان نثاري  
 ۽ فدا ڪاريءَ جا اثمت نقش ڇڏي ويا.

غريبن جو حال اسان کي ڪهڙي خبر ———؟ ڪنهن به انهن جي  
 گهر جي خبر نه ورتي ——— ڪنهن به ڪو نه پڇيو اوهان کي ٻن وقتن جو  
 کاڌو نصيب ٿئي يا نه ——— فقير هڪڙي سرڪاري ملازم کي ڏٺو،  
 هڪڙي هٿ ۾ ماني پي ۾ پاڻي ——— گرهه (لقمو) کائيندو پي ويو، پاڻي  
 جو ڍڪ پيئندو پي ويو، پيٽ ڀرجي ويو، خدا جو شڪرانو بجا آندائين.  
 سندس تنگدستي جو هي عالم هو، جو موسمي موو به کين نصيب ناهي ———  
 بس ڏسي ڏسي جيئي رهيا آهن، هڪڙو پار پنهنجي ماءُ کي چئي رهيو هو:  
 ”مون کي ته انب سنا ٿا لڳن، باب انب وٺي ڇو نه ٿو آئي؟“  
 غم جي ماريل ماءُ ڪهڙو جواب ڏئي ——— حسرت ۽ نااميدي جي تصوير  
 بڻجي پڇڙي جو منهن تڪيندي رهجي ويئي ———

تڪ جي ماني جو محتاج، پنهنجي ٻارن جي لاءِ من موهندڙ  
 شيون ڪٿان کان آئي؟ ——— ۽ پنهنجن آرزوئن ۽ تمنائن جو شهر خوشان  
 ڪنهن کي ڏيکاري؟ ——— اولاد وارو ئي هن بيڪسي جي عالم ۾ غريب  
 ماءُ جي ڏک ۽ ڏنجهه کي محسوس ڪري سگهي ٿو، پڇڙي جي سوال،  
 صبر ۽ قرار کي ڦونڪي رک ڪري ڇڏيو ——— ڪٿان کان آئي؟ ڪٿان

کان ڪارائي؟ پاڻ ڪارائي نٿي سگهي. ڪو به ڪارائي نه ٿو — بيوسي  
آهي !



اي مسڪينو! اي غريبو! ڏسو ڏسو! انهن پڇڙن لاءِ امام احمد  
رضا جا آغوش کليل آهن پنهنجي محروم ٻارڙن کي هيڏانهن وٺي  
اچو — اهو ٻارن کي انهن جون دل واريون شيون ڪارائي رهيو آهي —  
ها ان جو آقا ۽ موليٰ (صلي الله عليه وسلم) به ته ٻارن سان پيار ڪندو هو.  
اهو پنهنجي دارالعلوم منظر اسلام جي طالبن تي تمام گهڻو مهربان ۽  
رحمدل هو — خوشين جي موقعن تي عيد جي ڏينهن تي انهن جي لاءِ  
نوان نوان ڪپڙا سبائيندو ۽ قسمن قسمن جا طعام پچرائي ڪارائيندو  
هو.

عرب جي طالبن لاءِ عربي ڪاڏو

روسي طالبن جي لاءِ روسي ڪاڏو

بنگالي شاگردن لاءِ بنگالي ڪاڏو

بھاري طالبن جي لاءِ بھاري ڪاڏو

سرحدي طالبن جي لاءِ سرحدي ڪاڏو

سنڌي طالبن جي لاءِ سنڌي ڪاڏو

پنجابي طالبن جي لاءِ پنجابي ڪاڏو

الغرض جنهن طالب علم کي جيڪو ڪاڏو پسند هو، اهو پچرائي

ڪارائيندو ۽ ڪارائي خوش ٿيندو هو. انگريزي مدرسن ۽ جامعات ۾ اسان  
شاگردن کي پنهنجو دشمن سمجهيو آهي، اهي اسان جا فرزند دلبنڊ آهن پر  
انهن کي پنهنجي محبت ۽ شفقت کان اسان محروم ڪري ڇڏيو —

افسوس اسان هيءَ ڇا ڪيو! — امام احمد رضا اسان کي اهو سبق  
 سيڪاريو جيڪو آفت زده معاشري جي ڪايا پلتي سگهي ٿو — امام  
 احمد رضا جي محبت ۽ شفقت جو ڪهڙو بيان ڪجي. سڄي زندگي غريبن  
 ۽ مسڪينن کي سيني سان لڳايائون ۽ جڏهن پاڻ دنيا مان وڃڻ لڳا ته  
 انهن سخت گهڙيءَ ۾ انهن کي نه وساريائون — وصال کان ٻه ڏينهن  
 اڳي فرمايائون: — ”اڄ ڇا جو ڏينهن آهي؟“ عرض ڪيو ويو — اڄ  
 اربع آهي — فرمايائون: — جمع پڙينءَ آهي؟ اهو فرمائي دير تائين —  
 — حَسْبُنَا اللَّهُ وَنِعْمَ الْوَكِيلُ — پڙهندا رهيا — ٽائيم گذرندو ويو —  
 — سج لهندو رهيو، سج اڀرندو رهيو — ها اڄ جمع آهي — اڄ  
 وصال جو ڏينهن آهي — ارشاد ٿي رهيو آهي، پوئين جمع ڪرسي تي  
 وڃڻ ٿيو. اڄ ڪٿ تي وڃڻو پوندو — ها زندگيءَ جو آخري جمع به با  
 جماعت ادا ڪيائون — سفر آخرت جون تياريون شروع ٿي ويون —  
 جائيداد جي متعلق وقف نامون مڪمل ڪرايائون ۽ آمدني جو چوٿون حصو  
 نيڪ ڪمن جي لاءِ وقف ڪيائون جو شريعت جي مطابق وڃڻ واري کي  
 پنهنجي مال ۾ ايترو ئي تصوف ڪرڻ گهرجي — واللہ باللہ! اهو قيد نه  
 هجي ها ته سڄو سارو مال الله جي راهه ۾ لٽائين ها.



موت اچڻو آهي، ايندو پر جڏهن خبر پوي ته اچڻ وارو، اچي ويو —  
 — ته جان تي بنجي پوندي آهي — هوش اڏامن لڳندا آهن — اوسان  
 خطا ٿيڻ لڳندا آهن.

اڪين جي اڳيان انڌيرو اچي ويندو آهي — انسان اهڙي طرح هٿ  
 پير هڻندو آهي — جيئن اهو ٻڌي رهيو هجي — پر اهي به آهن

جيڪي خوشي خوشي ايندا آهن ۽ خوشي خوشي ويندا آهن. عين اضطراب  
۾ انهن جي سکون جو عالم نه پڇو الله اکبر!

قدسليون ڪو بهي رشڪ اس جمعيت خاطر به هي  
ڪجهه نهين ڪهلتا ڪه مين ڪس کي پریشانون مين هون

الله الله! اها اچڻ واري گهڙي اچي ويئي بس پن ادائي  
ڪلاڪن جي ڳالهه آهي. وصيت نامون لکايو پيو وڃي — انهي  
۾ قوم جي لاءِ وصيتون آهن. گهر وارن جي لاءِ ڪجهه نصيحتون آهن،  
غريبن جي لاءِ ڪجهه هدايتون آهن — ها غريبن جي لاءِ — جن کي  
سڀئي پلجي ويندا آهن پر امام احمد رضا موت جي بستر تي به انهن کي  
نه وساريو — ٿورو غور ته ڪريو — ٿورو دل تي هٿ رکي ته ڏسو،  
جنهن جي خاندان شاهانه نات باٽ ساڻ زندگي بسر ڪئي هجي، اڄ انهي  
جي گهر ۾ غريبن لاءِ شاهانه دستر خوان وڇايو پيو وڃي، اچو وصيت کي  
هڪ نظر ڏسو —

”فاتح جي کاڌي مان اميرن کي ڪجهه به نه ڏنو وڃي، صرف  
فقيرن کي ڏجو ۽ اهو به اعزاز ۽ خاطر داري ساڻ نه ڪ جهٽڪي ڪري —  
غرض ته ڪا به ڳالهه سنت جي خلاف نه هجي.“

اي پاسدار سنت توجهه به لاکهون سلام! ٿورو غور فرمايو ۽ وري  
وري غور فرمايو — ڪهڙيون پياريون پياريون هدايتون فرمائي رهيا  
آهن.

..... فاتح جي کاڌي مان امير کي ڪجهه به نه ڏنو وڃي.

..... صرف فقيرن ۽ غريبن کي ڏنو وڃي.

..... اهو به عزت ۽ احترام ساڻ، خاطر داري ساڻ.

----- غريبن مسڪينن کي چيني چڙهون ڏيئي نه ڪارايو وڃي.

----- ڪا به ڳالهه سنت جي خلاف نه هجي.

----- اسان وٽ وڏن وڏن شهرن (توڻي بهراڙي) ۾ ميت جي

ڪاڏي مان غريب ۽ مسڪين ئي محروم رهندا آهن. سرندي پڇندي وارا

ماڻهو سڀئي ڪائي ويندا آهن ----- بلڪ گهرايا ويندا آهن ----- امام

احمد رضا انهي بري رسم جي پاڙ پٽڻ فرمائي ۽ پنهنجي وصيت سان هڪ

مري ويل سنت کي زنده ڪيو. جنهن غريبن جي حقن کي لتاڙي رکيو هو --

----- شايد انهي جي لاءِ پاڪ، هند ۽ عالم اسلام جي عالمن سڳورن کين

مُجَدِّد تسليم ڪيو آهي.



امام احمد رضا غريبن جو حق غريبن کي ڏياريو ۽ سخت هدايت

فرمائي ته انهيءَ مان اميرن کي ڪجهه به نه ڏنو وڃي ----- پوءِ وري فقيرن

۽ مسڪينن کي ڏيڻ وارا ڏيندا ئي آهن ----- پر امام احمد رضا جن

باوقار انداز سان ڏيارڻ چاهين ٿا. انهي انداز سان ته ڏيڻ وارا نه ڏيندا

آهن ----- امام احمد رضا جي زماني ۾ شريف گهراڻن ۾ فرش فروشن

جو رواج هو. صاف سهڻا فرش لڳائي انهن تي گلر غاليجا سجائي گاڙو

تڪيا رکيا ويندا هئا پر انهن فرش فروشن تائين ڪنهن غريب ۽ مسڪين

جي رسائي نه ٿيندي، انهن کي پري ئي رکيو ويندو هو. معمولي فرش تي

ويهاري ڪارايو ويندو هو يا دروازي تي ئي ڏياري کين فارغ ڪيو ويندو

هو ----- غريبن جو ڪو به خاص اعزاز ۽ اڪرام نه هوندو هو ----- سڀئي

اعزاز ۽ اڪرام اميرن ۽ آفيسرن جي لاءِ مخصوص هئا. امام احمد رضا

جي اکين اهو سڀ ڪجهه ڏٺو هو. سندس دل ۾ غريبن جو درد هو. غريبن

جي لاءِ محبت هئي، غريبن جي لاءِ عزت هئي، انهي لاءِ وصيت ڪيائون ته جڏهن غريبن ۽ مسڪينن کي ڪارايو ته ڏسجو چيني پي ڇڙبون ڏيئي نه ڪارائجو. عزت ۽ احترام سان ڪارائجو. اهڙي طرح جهڙي طرح اميرن ۽ وزيرن کي ڪارائيندا آهيو. انهن کي حقير ۽ ذليل نه سمجهجو جو اهي پنهي جهانن جي والي محمد مصطفيٰ صلي الله عليه وسلم جن جا پيارا آهن.

ٿورو غور فرمايو امام احمد رضا ڇا ٿا چاهين؟ ڪمري ۾ صاف سهڻو فرش هجي، ان تي پاڪ صاف دسترخوان وڇايل هجي. غريبن ۽ مسڪينن کي محبت ۽ خلوص سان پليڪار ڏني پئي وڃي. هر هڪ جي مزاج پرسي ڪئي پئي وڃي ۽ کيس ويهاريو پيو وڃي. پوءِ انهي دسترخوان تي غريبن جي لاءِ اهي اهي نعمتون سجايون پيون وڃن، جيڪي انهن جي منهن تائين نه پهتيون هجن، وهم ۽ خيال ۾ اچي رهجي ويون هجن. امام احمد رضا غريبن جي لاءِ جيڪو دسترخوان سجايو آهي، ٿورو ان جو نظارو ته ڪريو. الله الله! ڪهڙيون ڪهڙيون نعمتون ڏيکاءُ ڏيئي رهيون آهن. ڪنهن به پنهنجي دسترخوان تي غريبن جي لاءِ اهي نعمتون نه رکيون هونديون ۽ وري هن تاڪيد سان خبردار ڪو به امير هن دسترخوان تي نه اچڻ گهرجي. دنيا ته اهو ڏٺو آهي جو اهي ئي نعمتون اميرن جي دسترخوان تي سجاييل هونديون آهن ۽ غريب ٽڪر ٽڪر ڏسندا آهن. ڪجهه بچيو ته ملي ويو ۽ نه ته صبر ۽ شڪر ڪبو. پر جهان جي اک اهو نظارو نه ڏٺو ته ڪو غريبن جي لاءِ اميرائو ۽ شاهائو دسترخوان سجايو ويو هجي، جيڪڏهن نه ڏٺو آهي ته اچو! هي دسترخوان ڏسو جيڪو امام احمد رضا غريبن ۽ صرف غريبن لاءِ

سجايو آهي ————— الله اڪبر! ڪهڙيون ڪهڙيون نعمتون سجابل آهن —————  
— تورو ڏسو ته سهي —————

————— ڪسٽر (ڪير ڄمايل)

————— شامي ڪباب (پڪري جي گوشت جا)

————— ڪيرٿي (چانور ڪير ۾ منا رڌل)

————— انار جو پاڻي (ڏاڙهون نچوڙي ڪڍجي)

————— مانيءَ اندر گوشت وجهي پڇايو

————— سيون اپ بوتل

————— مانهن جي دال فرائي بمع مصالحو

————— ادرك ۽ انجا لوازم

————— مرغ برياني (ڪڪڙ پڳل)

————— اڦراٽا ۽ ڪير جي ملائي (ٿر)

————— صوف جو پاڻي

————— ڪير فريج ۾ ڄمايل

هائو امام احمد رضا غريبن جي لاءِ دسترخوان سجايو آهي —————

غريب گڏ ٿيا آهن ————— مزا وٺي ڪري کائي رهيا آهن. جان ۽ دل سان

دعائون ڏيئي رهيا آهن ۽ پاڻ ۾ گفتگو ڪندي چئي رهيا آهن —————

————— اي احمد رضا! تو اسان غريبن جي ڪيڏي عزت افزائي

فرمائي آهي. آخرت ۾ خدا توکي به اهڙي عزت عطا فرمائي —————!

————— اي احمد رضا! تو اسان غريبن کي ڪهڙا نه مزيدار کاڌا

ڪارائڻي، خدا توکي به جنت ۾ مزيدار کاڌا ڪارائڻي —————!

اي احمد رضا! تو اسان غريبن کي ڪيتري محبت ۽ شفقت سان سڀني سان لڳايو. سڀاڻي قيامت جي ڏينهن پنهنجي جهانن جو سردار محمد مصطفيٰ صلي الله عليه وسلم توکي پنهنجي سڀني سان لڳائي

امام احمد رضا غريبن جي کاڌي جي فهرست برف کان شروع ڪئي ۽ برف تي ئي ختم ڪئي. عرض ڪيو ويو: برف ته پهرين لکائي ويئي آهي فرمايائون:

لڪ لڪا "منهنجو رب سڀ کان پهرين برف ئي عطا فرمائيندو" خدا جو شان جڏهن سندس جسم نازنين کي قبر ۾ لائو پئي ويو. هڪڙو عقيدتمند برف کڻي حاضر ٿيو، جيڪو انهي وقت غريبن ۾ تقسيم ڪيو ويو. امام احمد رضا جي روح کي قرار اچي ويو. الله اکبر! دنيا مان ڀردو مٽائيندي ڪندي به غريبن جي برف سان مهماني ڪيائون.

اي غريبن جا غم خوار! تنهنجي قبر تجلين سان روشن رهي! هن وقت عجيب اتفاق ٿيو — بجلي ويل هئي، ميڻ بتي جي روشني ۾ لڪي رهيو هئس جڏهن قلم روشن لکيو ته بجلي اچي ويئي، هر طرف روشني ڦهلجي ويئي، شايد اهو هڪ غيبي اشارو آهي، ها امام احمد رضا جي قبر روشن آهي ۽ انشاء الله قيامت تائين روشن رهندي.

مثل ايوان سحر مرقد فروزان هوترا

نور سي معموريه خاڪي شبستان هوترا



وصال کان ٻه ڪلاڪ سترنهن منٽ اڳ غريبن جي لاءِ کاڌي جي فهرست لکيائون جيڪا مٿي گذري. فهرست لکائڻ کان اڳ ۾ ۽ پوءِ

جيڪي ڪجهه لکيائون، اهو قابل توجه آهي. — پڻ لکيائون: ”عزیزن کان جيڪڏهن ٿي سگهي ته فاتحہ ۾ هفتي ۾ ٻه ٽي ڀيرا انهن شين مان به ڪجهه موڪلي ڏجو.“

پوءِ جڏهن کاڌن جي فهرست لکائي چڪا تڏهن لکيائون —  
”جيڪڏهن روزانه هڪڙي شيءِ نه ٿي سگهي“ ائين ڪريو يا جيئن مناسب چاڻو — پر اوهان جي مرضي، منهنجي لکڻ تي مجبورائو نه ٿئي.“

وصيت نامي جي انهن الفاظن مان امام احمد رضا جي دلي  
ڪيفيت جو اندازو لڳائي سگهجي ٿو — هڪ طرف ته دل جي تقاضا ته  
غريبن کي خوب ڪارايو، ٻئي پاسي هي وهم، نه ڄاڻان ڪارائڻ وارا اهي  
شيون دل سان ڪارائيندا به يا نه. جو غريبن جي لاءِ اهي شيون مهيا نه ٿيون  
ڪيون وڃن — وري هي انديشو ته جيڪڏهن ڪارائيندا ته اعزاز يا  
اڪرام ساڻ ويهاري ڪارائيندا يا نه — غريبن جي لاءِ اها دل ڪٿان کان  
آڻيندا جيڪا امام احمد رضا جي سيني ۾ آهي؟ — دل جي ڳالهه  
لکائي رهيا آهن. پر رڪجي رڪجي، بيهي بيهي — سڄو هفتو ڪڍي  
نه، هفتي ۾ ٻه ٽي ڀيرا ٿي سهي، سڀئي نعمتون نه سهي — روزانه هڪ ٻه  
ٽي سهي — وري خيال آيو ڪٿي اهي هڪ ٻه به انهي جي لاءِ نه  
ڪارايون وڃن جو احمد رضا وصيت ڪئي آهي — انهي لاءِ صاف صاف  
لکيائون ته جيڪو ڪارائي، دل سان ڪارائي، مجبور ٿي ڪري نه ڪارائي —  
دربار الاهي ۾ ته اخلاص عمل جي پڇا آهي اهو ناهي ته ڪجهه به نه  
آهي.



دنيا کي اهو چڱو نٿو لڳي ته غريبن ۽ مسڪينن کي منهن لڳايو  
وڃي. ————— عزت سان ويهاريو وڃن. سندن خاطر داري ڪئي وڃي. کين  
قسم قسم جا لذيذ کاڌا کارايا وڃن. ————— جيڪي ماڻهو بصيرت کان  
محروم هئا. ————— جن جي ذهن ۾ وڏائي جي پوءِ پريل هئي. ————— جن جي  
دماغ ۾ آڪڙ ۽ غرور جو سودو هو. جيڪي غريب پروري ۽ غمخواري جي  
معنيٰ کان عاري هئا. ————— اهي امام احمد رضا جو منهن ٽڪڻ لڳا. —————  
ڏسي ڏسي کلڻ لڳا. مسخريون ڪرڻ ۽ مذاق اڏائڻ لڳا. ٽهڪ ڏيڻ لڳا ته  
هي انسان آهي يا ڪو ديوانو. جيڪو موت جي بستري تي لپٽيو غريبن  
کي ياد ڪري رهيو آهي. ————— غريبن مسڪينن کي جي لاءِ هن پڇاڻي  
وصيت ڪري رهيو آهي. ————— هاڻو اهل علم جو فڪر ۽ خيال جو انهي  
پستي ۾ هليو وڃڻ هڪڙو قومي الميو آهي. جنهن تي جيترو ماتم ڪجي  
گهٽ آهي. ها. —————

سُن اي غارت گر جنسِ وفا سُن

شڪستِ شيشهءِ دل کي صدا ڪيا؟

انهن جي عقل امام احمد رضا جي دلي درد جي نيس محسوس نه  
ڪئي. انهن جي احساس مسڪينن جي لاءِ امام احمد رضا جي روح جي  
تڙپ محسوس نه ڪئي. ————— ته پوءِ اهي امام احمد رضا جي دل جي  
گهراين تائين ڪهڙي طرح پهچن. غريبن ۽ مسڪينن جي لاءِ امام احمد  
رضا جي پریشاني ۽ بيچيني کي ڪيئن ڪري سمجهن. ————— انهن ڪجهه  
به نه سمجهيو. ————— افسوس اهي سيني ۾ دل رکندڙ هجن ها. —————  
افسوس اهي دل ۾ درد رکندڙ هجن ها.



جڏهن امام احمد رضا وصيت لکائي چڪا تڏهن خود دستخط فرمائون ۽ گڏي هي الفاظ به تحرير فرمايا: — بقلم خود بحالت صحت حواس واللہ شهيد ولہ الحمد و صلي اللہ تعاليٰ وبارک وسلم .  
وصل (مياڻ) جي گهڙي ويجهي اچي رهي آهي — عزيزن تي چا گذرندو هوندو — احبابن تي چا وهي واپري رهيو هوندو — عقيدتمندن جو ڪهڙو حال هوندو؟ — هي شعر هر هڪ دل جو آواز بنجي ويو هوندو .

يون نه پرده ڪرو خدا کي لئي

ديکھو دنيا تباھ هوتي هي

— الله اکبر! وصال تائين سڀئي ڪم گهڙي ڏسي نيڪ وقت ارشاد ٿيندا رهيا — چا انهي شان سان وڃڻ ڪنهن ڏٺو آهي؟ — جڏهن ٻه ٿيڻ ۾ چار منٽ باقي هئا، وقت پڇيائون — عرض ڪيو ويو — فرمائون: ”گهڙي ڪليل سامهون رکي ڇڏيو“ — الله الله! ائين معلوم پيو ٿي ته غلام الغيوب وقت ٻڌائي ڇڏيو هو، بيشڪ انهي جي عطا سان اهو علم به ملي ويندو آهي، جنهن کي انهي صرف ۽ صرف پنهنجي خزاني ۾ محفوظ رکيو آهي — وڏو صاحبزادو مولانا محمد حامد رضا خان خدمت اقدس ۾ حاضر ٿيو — فرمائون: ”وضو ڪري اڄ، قرآن عظيم کڻي اچ“ — اڃا هو نه آيو ته ننڍو صاحبزادو مفتي احمد مصطفيٰ رضا خان حاضر ٿيو — فرمائون ويٺا چا ڪري رهيا آهيو، سورة ياسين شريف ۽ رعد شريف تلاوت ڪريو، تلاوت ٿي رهي آهي،

آفتاب شريعت غروب ٿي رهيو آهي. بس چند منٽ باقي آهن. سفر جون دعائون پڙهي رهيا آهن ۽ وري وري پڙهي رهيا آهن. جو اڃا انهي صفر تي وڃڻو آهي. جتان پوءِ وري واپس ناهي اچڻو. اوجھتو قلمون طيب پڙھيائون: **لا اله الا الله محمد رسول الله** ٿوري ئي لمحي ۾ دم سيني تي اچي ويو. جڏهن سيني مان ٻاهر نڪتو. تڏهن چھري تي هڪڙو نور چمڪيو ۽ روشني ڦهلجي ويئي. **انا لله وانا اليه راجعون** — اڃا جمعہ آهي نيڪ جمعہ جي نماز جو وقت. — صفر جي 25 تاريخ آهي ۽ 1340ھ. — آڪٽومبر جي 28 تاريخ ۽ 1921ع. —

حيف در چشمر زدن صحبت يار آخر شد

روئي گل خوب نديدم و بهار آخر شد

اهي اهڙي طرح هليا ويا، جهڙي طرح گلشن مان پوءِ گل هلي

ويندي آهي. پاڻ فرمائائون ۽ خوب فرمائائون: —

”جن کي هڪڙي جهلڪ ڏيکارين ٿا، شوق ديدار ۾ ائين ويندا

آهن جو وڃڻ معلوم به نه ٿيندو آهي.“

بيشڪ ائين ويا جو وڃڻ جي خبر ئي نه پئي هئي ها!

دل تو جاتا هي اس کي کوچہ مين

جا، مري جان، جا، خدا حافظ

اي احمد رضا! — اي غريبن جا غم خوار — اي مسڪينن

جا دلدار — اي مظلومن جا پرجهلا — اي بيڪسن جا فريادرس تو تي

هزارين پيرا سلام — هائو روح انسانيت تو کي سلام ڪري ٿي — دل

درد مند تو کي سلام ڪري ٿي. نظر واري اک تو کي سلام ڪري ٿي.

چشم اشڪبار تو کي سلام ڪري ٿي — جان بيتاب تو کي سلام ڪري

ٺي — روح توکي سلام ڪري ٿو — مظلومن جون آهون توکي سلام  
ڪن ٿيون — غريبن جون فريادون توکي سلام ڪن ٿيون. ماه تابان تو  
کي سلام ڪري ٿو — مهر درخشان توکي سلام ڪري ٿو. ابرباران  
تو کي سلام ڪري ٿو — ڪارا ۽ ڳورا توکي سلام ڪن ٿا — فڪر  
۽ شعور توکي سلام ڪن ٿا — هائو!

— تون عاشق مصطفيٰ صلي الله تعاليٰ عليه وسلم آهين —  
— تون دلدار مجتبيٰ صلي الله تعاليٰ عليه وسلم آهين —  
— تون محبوب مرتضيٰ ڪرم الله تعاليٰ وجه الڪريم آهين —  
— تون نائبِ غوث الوري رضي الله تعاليٰ عنه آهين —  
توتي سلام . . . . . هزار پيرا سلام

احقر مسعود احمد عفي عنه

13 جمادي الثاني 1410ھ

11 جنوري 1990ع